

## سید مودودی<sup>ج</sup>:

### اردو ادب کے سلسلہ الذہب کی آخری کڑی

پروفیسر آسی ضیائی<sup>و</sup>

اٹھارہویں صدی عیسوی کے ربع آخر سے بیسیویں صدی کے ابتدائی عشرے تک اردو ادب کی خوش قسمتی سے ملک میں چند ایسی ہستیاں اٹھیں جن کی بدولت کم و بیش ہر ربع صدی میں اردو ادب کچھ انقلابی قدروں کو اپناتا ہوا اپنے ارتقائی مراحل طے کرتا رہا۔ یہ ایک دلچسپ اتفاق ہے کہ نظم یا نثر یا دونوں کوئئے انقلابی موڑ دینے والے یہ ادیب حضرات زیادہ ۲۰۲۰ سال بعد پیدا ہوتے رہے۔ یوں تو اس پورے عرصے میں کثیر تعداد میں شاعر اور نثر نگار پیدا ہوئے اور آج بھی ہو رہے ہیں، لیکن ان سب کی حیثیت راستے پر چلنے والے مسافروں کی ہے، سڑک تیار کرنے اور قافلوں کی رہنمائی کرنے والے حسب معمول چند ہی ہیں۔ میرے شمار کے مطابق صرف سات۔ یہ ایسی سنہری زنجیر ہے جس کی ہر کڑی دوسری سے مربوط، مگر اپنی جگہ منفرد خصوصیات کی حامل ہے۔ مگر اردو کی یہ بد قسمتی عرصے تک رہی کہ اپنے چند موروثی ذہنی تحفظات کے باعث ان میں سے بعض کو تقاضوں نے ادب کی تاریخ میں جگہ ہی نہ دی۔ وہ سات ادیب حسب ذیل ہیں:

- شاہ اسماعیل شہید (پیدائش ۱۸۷۷ء) -۲۔ اسد اللہ غالب (۱۸۷۹ء) -۳۔ سریسید احمد خاں (۱۸۷۱ء) -۴۔ مولانا الطاف حسین حالی (۱۸۸۳ء) -۵۔ مولانا شبلی نعیانی (۱۸۸۵ء) -۶۔ علامہ محمد اقبال (۱۸۷۷ء) -۷۔ سید ابوالاعلیٰ مودودی (۱۸۹۰ء)۔

شاہ صاحب کا سال پیدائش بعض تاریخوں کی رو سے ۱۸۷۹ء ثابت ہوتا ہے، لیکن وہ بھی یقین سے

یہ تاریخ متعین نہیں کرتیں۔ اس لیے ہم نے اپنی سولت کی خاطر یہ اراء فرض کر لی ہے تاکہ آئندہ کے ادبیوں کی پیدائش کا فرق، (جو اقبال تک ۲۰۲۰ سال کا ہے) برقرار رہے۔ خود اقبال کی تاریخ پیدائش میں بھی اختلاف ہے تاہم، ہم نے سرکاری طور پر متعین کردہ تاریخ کو اپنے مفید مطلب پا کر اختیار کیا ہے۔ اس طرح، اس سلسلے کے سب ادب، مساواے سید مودودی" کے ۲۰۲۰ سال کے فرق سے پیدا ہوتے دکھائی دیتے ہیں اور یہ یقیناً دل چسپ اور خوش گوار صورت حل ہے۔

مجھے اندیشہ ہے کہ آج بھی نقادوں کرام اس فہرست کو دیکھ کر چونکیں گے، کہ میں نے اس ادبی بدعت کی جسارت کیوں نکر کی، لیکن میں توقع کرتا ہوں کہ اس اجمال کی تفصیل معلوم کر کے وہ میرے نقطہ نظر سے واقف ضرور ہو جائیں گے، چاہے اس سے اتفاق نہ کریں۔

پہلی کڑی "شاہ اسماعیل شہید": اس فہرست کا آغاز شاہ اسماعیل شہید سے ہوتا ہے، جو اگرچہ شعر بھی کہ لیتے تھے، لیکن شاعرانہ نقطہ نظر سے ان کے اشعار کی کوئی حیثیت نہیں۔ البتہ یہ ظلم ان پر ضرور ہوا ہے کہ آج تک شرنگاروں کی صفت میں ان کو کوئی اہمیت نہ دی گئی، حالانکہ ان کی مختصر کتاب (رسالہ) "تفویت الایمان" میرے نزدیک جدید اردو نشر کی نقیب ہے۔ یہ بات میں اپنے ایک سابق مضمون "جدید اردو نشر کا ایک فراموش کردہ سُنگ میل" میں بھی ثابت کر چکا ہوں۔ یہاں مختصر آیہ کہنا ہے کہ اس کتاب سے پہلے جس طرح ہندی مسلمانوں کا ذہن دین اور دنیا کے دو الگ الگ خانوں میں پٹا ہوا تھا، اسی طرح اس عمد کی تصانیف میں بھی یہ دوئی پاکل صاف اور واضح نظر آتی ہے۔ یعنی ایک سلسہ تصانیف وہ تھا جس کو ہم افادی ادب میں شمار کر سکتے ہیں اور دوسرا وہ جسے تفریحی ادب میں رکھا جاسکتا ہے۔ افادی ادب ان دونوں مذہبی ادب کے سوا کچھ نہ تھا۔ چنانچہ واقعات کربلا پر مشتمل مجلس ہو یا ترجمہ و تفسیر قرآن، سب اس ایک شبے میں آتے ہیں۔

رہا تفریحی ادب تو اس میں خواہ تھیں کی مرصن عبارت پر مشتمل نوٹس موصیع ہو یا میرا من کی تھیٹ "اردو زہان" میں لکھی ہوئی باغ و بہلو، سب کا مقصد سوائے ذہنی عیاشی کے اور کچھ نہ تھا۔ افادی ادب کے مصنفوں کی کوشش ہوتی تھی کہ عبارت کو ہر طرح کی ادبی چاشنی سے پاک رکھ کر اسے الی درسہ و خلقاہ کے پڑھنے کے لائق بنایا جائے۔ جب کہ تفریحی ادب کے خالق اس بات کا اہتمام کرتے تھے کہ اس میں تخيّل اور انشا پردازی کو زیادہ سے زیادہ فوق الفطري رکھا جائے تاکہ صرف گفتگی کے رد سا اور ذی علم لوگ ہی اس سے تسلیم حاصل کر سکیں۔ گویا مذہبی مصنفوں کے لیے ذہنی لذت شجر منوعہ تھی اور دوسرے (تفریحی) اہمیت اس بات سے مطلق بے خوف تھے کہ ان کی گمراہ کن مبالغہ آرائی اور بے راہ روی گناہ بھی بن سکتی ہے۔ یہ دونوں طبقے یہ فراموش کر چکے تھے کہ کتاب ہدایت قرآن اور ارشادات

رسول" (احادیث) دونوں بیک وقت اعلیٰ ادبیت اور ہدایت کے حوالی ہیں، اور مسلمان ادبیوں کے لیے یہ اس معاملے میں صحیح ترین قابل تقلید نمونہ ہیں۔ اس پر مستزاد، ایک بات دونوں طبقوں میں مشترک تھی اور وہ تھی "إخفاء ذات"۔ آپ اس عمد کی، بلکہ انیسویں صدی کے آخر تک اس مکتب فلکر کی تمام تصانیف پڑھ جائیئے، آپ کو مصنف کا ذاتی رہنمائی، اس کا اپنا نقطہ نظر، زندگی اور اس کے مسائل پر اس کا ذاتی تبہہ بالکل معلوم نہ ہو سکے گا خواہ وہ کوئی داستان لکھ رہا ہو یا حدیث کا ترجمہ و تشریح کر رہا ہو۔ داستان کا مصنف ہر قدم پر اگلے راوی کا حوالہ دے کر اپنی ذمہ داری صرف نقل روایت تک محدود رکھے گا، چاہے اس نے اپنی طرف سے تخیل میں کتنی ہی وسیع و بلند جوانیاں دکھائی ہوں، اور دینی کتاب کا مؤلف اپنے حضرت استاذ و مرشد یا زیادہ سے زیادہ اپنے کتب فلکر (ذہب) کے فرمودات پیش کر دینے سے آگے نہ جائے گا۔ ظاہر ہے اس کی وجہ کچھ تو مسلمانوں کے ذہنوں میں صدیوں کی رچی ہوئی تقلید پرستی تھی، جس نے خود کچھ سوچنے اور اختراع کرنے کی طاقت سلب کر لی تھی، اور کچھ زوال آمادہ تہذیب کا کرشمہ تھا، جس میں شرافت و ممتازت کی ثابت قدریں اپنانے کی ہمت نہیں رہتی، صرف منقی قدروں پر جم جانا ہی سیکھا جا سکتا ہے۔ لکھنے والا اپنے ذہبی یا تہذیبی خوب میں خود کو اس طرح چھپائے رکھتا ہے کہ اس کی تصانیف میں اس کی شناخت مطلق نہیں ہو سکتی۔

ان حالات میں تقویت الایمان وہ پہلی تصانیف ہے جس نے تحریر کی یہ تمام قلعہ بندیاں توڑ پھینکیں اور اردو ادب میں پہلی بار "أظہار ذات" کا دروازہ کھولا اور اس میں بیک وقت افادی اور ادبی قدریں سو دیں۔ یہ پہلی کتاب ہے جس کو پڑھ کر مصنف کا نقطہ نظر پوری وضاحت سے ظاہر ہوتا ہے اور پڑھنے والا اس سے اتفاق یا اختلاف کر سکتا ہے۔ چنانچہ غالباً اس کتاب کی حمایت یا مخالفت میں آج تک جتنا تحریری سرمایہ اردو کے حصے میں آیا ہے کسی اور کتاب کو میرنہ ہوا۔ اور اس کو پڑھنے وقت خالص اعتمادی مسئلے پر مصنف کی تحریر کی فلسفتی، روانی اور زور کا ایسا لطف آتا ہے جیسے یہ کوئی خلک ذہبی بحث نہیں، ایک رواں دو اس مقرر کی تقریر ہے جسے ہم نظرؤں کے راستے "سن کر" منتاثر اور لطف اندازو ہو رہے ہیں۔

خلاصہ بحث یہ کہ شاہ صاحب" سے پہلے اردو کو زبان تو مل چکی تھی مگر یہ پہلے مصنف ہیں جنہوں نے اردو کو ذہن بھی عطا کیا اور یہی ان کا انتقلابی کارنامہ ہے۔

دوسری کرتی، اسد اللہ غالب: شاہ شہید جس سلسلے کی پہلی کڑی ہیں اس کی دوسری کڑی غالب کو شمار کرنا بظاہر اجتماع ضدین سا معلوم ہو گا۔ مگر ادب کی مملکت میں تو صوفی شب زندہ دار اور رند شاہد باز سیاست سمجھی برابر کی شریعت کے حوالی ہیں۔ مکان کی تغیر کرنا ہو تو مسلم اور غیر مسلم معمار کی تمیز نہیں کی جاتی۔ جو جتنا کام کرے گا اسی کے موافق اس کا مرتبہ و مقام معین ہو گا۔ اور پھر یہاں تو معاملہ یہ ہے کہ

غالب نے تجھ تجھ اسی رخ میں وہ کارنامہ انجام دیا ہے جس رخ کا تعین سب سے پہلے شاہ صاحب نے کیا تھا۔ سب سے پہلے غالب کے نشری کارنامے کو دیکھیے، جنہوں نے مکتب نگاری کے زمین و آسمان بدل دیے۔ اگرچہ میں غالب کے خطوط کو نشری کام شمار نہیں کرتا، مگر اس حقیقت سے تو انکار نہیں ہو سکتا کہ ان سے پہلے خطوط بھی اس عمد کی نشرنگاری ہی کا ایک نمونہ ہوتے تھے۔ وہی القاب و آداب اور عبارت آرائی کے پڑکلف غلافوں میں اخفاۓ ذات کا اہتمام، جو اس عمد کی معیاری ادبی کتابوں کا طرہ امتیاز تھا، خطوط میں بھی کیا جاتا تھا۔ غالب نے خطوط میں بھی اظہار ذات کا اہتمام کیا اور انھیں بے کلف مقالہ بنادیا، اور اس طرح مکتب نگاری کی روایت ہی بدل ڈالی۔

اور اب آئیے غالب کی شاعری پر۔ تمام نقاد اس امر پر تفقی ہیں کہ غالب ایک جدت پسند شاعر تھے۔ ان کے کلام نے اردو میں تخلیلی شاعری کا آغاز کیا۔ اس کا مطلب یہ ہے کہ ان سے پہلے اردو کا شاعر جذبے کو جوں کا توں لکھ کر دیتا تھا جو ترکیبی شاعری کی خصوصیت ہے۔ غالب نے نہ صرف جذب و خیال کی تخلیل کی بلکہ پہلی بار بے کلام تخلیل کو عقل کے ذریعے سذول ہٹلیا، اور ہر وقت ”تصور جانش“ میں بیٹھے رہنے کے خلاف فطرت ادعا کو مسترد کر کے غم روزگار کی اہمیت بھی جتلی۔ گویا ان کی بدولت اردو شاعری، بتو داستانوں کی طرح غالص وہی اور خیالی مفروضات کے بل بوتے پر چل رہی تھی، دنیا نے آب و گل کی حقیقت کو آنکھیں کھوں کر دیکھنے کے قابل بھی ہوئی۔ مثالوں کا یہاں موقع اور گنجائش نہیں، اور نہ اہل علم کے لئے اس کی ضرورت ہی ہے کہ غالب کی عقلیت و واقعیت پسندی ثابت کرنے کے لئے ان کے کلام سے مثالیں دی جائیں۔ بہر حال مختصرًا اتنا کہا جا سکتا ہے کہ غالب ہی کی بدولت بعد میں آنے والوں کو یہ آسانی ہوئی کہ مسلم قوم کو تصورات و توهہات سے نکالنے کی جدوجہد کی جائے اور اس طرح دیکھا جائے تو شاہ اسماعیل کی پہلی آواز۔۔۔ تقلید جامد کو توڑنے اور وہی، بے اصل عقائد کا پول کھونے کی کوشش کو شعر کے میدان میں بلند کرنے کا کام غالب ہی نے شروع کیا۔ اور یہ بھی بہر حال ثابت ہے کہ غالب اپنے نہایت گرے دوست، مگر غیر مشروط تقلید کے علم بردار، مولانا فضل حق خیر آبادی کے بجائے ان کے حریف شاہ اسماعیل سے ذہنی طور پر قریب تھے۔

اس طرح غالب وہ ہستی ہیں جنہوں نے اردو کو ذہن مل جانے کے بعد اسے عقل سے کام لینا سکھایا۔

تیسرا کتبی ’سرسید احمد خاں‘: انقلاب ۱۸۵۷ء تک ہندی مسلم معاشرے میں اتنی بیداری آگئی تھی کہ اس کے افراد خیالی جنت میں بے رہنے کے بجائے عقل و ہوش سے کام لے سکیں۔ ادب میں اس کا ثبوت، جیسا کہ اوپر ذکر ہوا، شاہ شہید اور غالب کی تحریروں سے ملتا ہے۔ اب یہ مخفی اتفاق نہیں کہ سرسید نے ان دونوں بزرگوں کے کام کو آگے بڑھایا اور اردو ادب کو ایک نیا سوژ دیا۔ یہ معلوم ہے کہ

سریسید کو شاہ صاحب کے وعظ اپنے لڑکپن میں سننے کا اتفاق ہوا تھا، پلکہ ان کا خاندان بھی "شہی خاندان" (ولی اللہی) کا معقد تھا۔ نیز، غالب سے ان کے ذاتی مراسم تھے۔ لذا سریسید نے اپنی اصلاحی کوششوں میں ان دونوں سے خاصاً استفادہ کیا۔ ان کی تحریر بڑی حد تک تقویت الایمن کا چربا ہے۔ اگرچہ ان کے موضوعات ذرا مختلف ہیں۔ اسی طرح غالب کی سی واقعیت پسندی اور پیچی تلی، مختصر گر جامع عبارت لکھنے کا اهتمام سریسید بھی کرتے ہیں۔ البتہ ان کا کام، مختصر الفاظ میں، یہ ہے کہ انہوں نے اجتماعی عقل کو منظم کیا اور مسلمانوں میں ان کے ایک "ملت" ہونے کا شور پیدا کیا۔ شاہ اسماعیل کے بعد وہ پسلے ادیب ہیں جن کے مقابلہ افراد، گروہ یا طبقے نہیں، پورا ہندی مسلم معاشرہ ہے۔ شاہ صاحب کی مقابلہ بھی پوری ملت ہے۔ مگر ایک تو ان کا موضوع ایک ہی ہے اور اس پر بھی انھیں صرف ایک نئے نئے سے رسالے میں قلم فرسائی کا موقع ملا، (ان کی باقی تحریریں فارسی میں ہیں) دوسرے اس کی بھی وسیع پیانے پر جلد اشاعت نہ ہو سکی۔ برخلاف اس کے، سریسید کے موضوعات اور تصانیف بھی خاصی تعداد میں ہیں اور انھیں اپنی زندگی ہی میں وسیع پیانے پر ان کی اشاعت کے ذریعے بھی خوب میسر آئے۔

سریسید کے طرزِ تحریر سے آج ہم اختلاف بھی کر سکتے ہیں، مگر ان کے خلوص سے انکار کسی طرح نہیں کیا جا سکتا۔ ان کے اسلوب تحریر میں زور، سادگی، قطعیت اور اثر انگیزی اس درجے کی ہے کہ شدید مخالفت کے باوجود ان کی تحریک آگے ہی آگے بڑھتی گئی، اور ان کے انداز ہیاں کو ان کے کمز مخالف بھی اقتیار کرنے پر مجبور ہوئے۔ یہ سریسید ہی تھے جنہوں نے اپنی دنیا میں گمن رہنے والے بقلم خود "الم زبان" حضرات کی اجازہ داری توڑی، اور لفظ و نثر کو ایک چھوٹے سے گروہ کی ملکیت سے نکال کر پورے ملک کی جا گیرہنا دیا۔ انہوں نے دہلی لکھنؤ کے دعووں کا جھوٹا ٹلسماں پاش پاش کیا، اور زبان و ادب کا نیا مرکز۔ علی گڑھ۔۔۔ قائم ہوا، جمل سارے ہندی مسلمانوں کی نمایندگی ہونے کے باعث ایک نیا، باوقار اور صحیح معنوں میں افادی ادب پیدا ہونا شروع ہوا۔ اور اس ادب کے خالق نہ تو دہلی یا لکھنؤ کے مفتخر نام لیوا تھے اور نہ روایتی "شرف" کے خاندان سے متعلق۔ اور اس طرح ادب کو عوامی ہنانے کا شرف بھی سریسید ہی کو حاصل ہوا۔

تو نتیجہ یہ تلاکہ کہ سریسید نے اردو ادب میں پیدا ہو جانے والی عقل کو اجتماعی عقل ہنا کر منظم کر دیا۔

چوتھی کہنی، مولانا الطاف حسین حالی: اگرچہ عام طور پر حالی کو سریسید تحریک سے علیحدہ نہیں سمجھا جاتا، پھر بھی حالی کو سریسید کا زاٹ گسلہ کہنا درست نہ ہو گا۔ بے شک وہ سریسید سے بہت متاثر اور ان کے معاون تھے، لیکن ادب میں ان کا اپنا مقام، اپنی کارگزاری اور اپنا اسلوب ہے۔ لفظ اور نثر دونوں میں ان کا جدا جدا کام ہے اور جدا جدا ہی اس کے اثرات بھی ہوئے ہیں۔ انہوں نے شاعری کو کچھ

نئے قواعد کا پابند بنایا، شعر پر کھنے کے واضح اور معین معیار مقرر کیے، اور سابق شعرا کے برخلاف شعر کو معاشرے کی شعوری نمایندگی دی۔ اور ہم دیکھے چکے ہیں کہ سریں کی بدولت مسلم معاشرے کو اپنے ایک ملت ہونے کا احساس قائم ہو چلا تھا۔ اب حال نے اسی ملت کا ایک فرد ہونے کے ناتے اپنی شاعری میں وہ باتیں کہیں جو یہ ملت غیر شعوری طور پر جانتی اور چاہتی تھی۔ ملت کا مسلم ہونا، اسلامی اقدار سے اس کا دور ہوتے جانا، اس کا شان دار ماضی اور اس کا قابل افسوس حال۔۔۔ یہ اور ایسے ہی معاملات و مسائل ہیں جن کو خلوص و درود مندی کے رنگ میں رنگ کر حالی نے شعر کے۔ ان کی مدد تو بہر حال ایک شاہکار ہے، ان کی عی، جس میں مسلمانوں کے ماضی و حال کا مقابل کر کے انہوں نے معاشرے کی اصلاح کرنا چاہی ہے، ان کی غزلیں بھی ایک نئی، ابھرتی ہوئی تہذیب کی داغ تبلیل ذاتی نظر آتی ہیں۔ ذور از کار تخلیل سے پہیز، لچر لذتیت اور بازاری پن سے اجتناب، شریفانہ وقار اور رکھاؤ اور جموروی شعور کا آغاز، یہ تمام خصوصیات غزل میں ہمیں چیلی بار حالی ہی کے ہاں ملتی ہیں۔ اس میں وہ جدید دور کے شائستہ مزاج، متوسط طبقے کے شریف اور مہذب فرز نظر آتے ہیں جس کے تخلیل میں مسائل حیات پر تبصرہ اور تجزیہ بھی ملتا ہے اور اپنے عمد کے معاملات کی طرف اشارے بھی، اور اس کے ساتھ ساتھ عشق کا فطری جذبہ بھی، جو سابق شعرا کے برخلاف، مقصود زندگی نہیں، تہذیل و گیر جذبات کے محض ایک جذبہ ہے۔ ان کا محبوب بھی شاید دور کا مطلق العزان، غیر ذمہ دار، ستم شعار یا زنان بازاری کی طرح پر لقمع، چھپھوری عادات کا مالک، جس زدہ محض نہیں، جموروی دور کا باکروار فرد ہے جس سے غلط قسم کی توقعات و ایسے نہیں کی جاسکتیں۔

اب رہی حالی کی نشر، تو ان کا پہلا کارنامہ یہ ہے کہ انہوں نے اردو میں جدید زبان لکھنے کا آغاز کیا۔ یہ وہ زبان ہے جس کا تیج آج تک کیا جا رہا ہے۔ سریں تک کے ہاں کسی حد تک پرانی زبان کے اثرات باقی رہ گئے ہیں۔ آوے، جاوے، کر کر اور جملوں کی ساخت میں پرانی طرز کی تقدیم و تاخیر، غیرہ سریں بھی بے تکلف لکھ جاتے ہیں، کیونکہ وہ بہر حال دہلی کے قدیم اشراف میں سے تھے اور قدمائی (کلاسیکل) زبان ان کے مزاج کا حصہ بن چکی تھی۔ حالی نہ دہلی کے تھنہ نہ لکھنؤ کے کہ کلائیکی روایات پر عمل کرنا ان کی مجبوری ہوتا۔ انہوں نے وہ زبان لکھی جو مخصوص طبقات کے بجائے پورے بر صیر کے مسلمانوں کو راس آگئی اور آج بھی نئی ہے۔

دوسرا کارنامہ ان کا ماضی سے رشتہ جوڑتا ہے۔ اس سلسلے میں ان کا پہلا کارنامہ وہ تین سوانح حیات ہیں جو انہوں نے سعدی، غالب اور سریں کی لکھیں۔ اول تو اردو میں سوانح نگاری کا اس سے پہلے وجود ہی نہ تھا، صرف تذکروں میں ضمنی طور پر بعض قدماء کا ذکر آجاتا تھا، اور اس ذکر میں بھی ان بزرگوں کی واضح تصویر تو درکنار، مدح سرائی کی لفاظی میں ان کی انفرادیت بھی نظر نہ آتی تھی۔ حالی نے اپنی تصانیف میں

اپنے مددوحوں کو ایسے زندہ و متحرک بنایا کہ ہر دور کا قاری ان سے اپنا رشتہ تلاش کر سکتا ہے۔ یہ تینوں اشخاص (سعدی، غالب، سرید) حالی کے ہاں فوق البشر اور ناقابل اور اک مقدس بن کر نہیں نمودار ہوتے بلکہ اسی جہان آب و گل کے رہنے والے گوشت پوسٹ کے انسان بن کر ہم سے متعارف ہوتے ہیں، اور ہم سے اندھی عقیدت کے بجائے باشور محبت اور سچے احترام کے طالب ہوتے ہیں۔ اسی طرح حالی کا مقدمہ شعروشاعری ہمیں اپنے صدیوں پر پھیلے ہوئے ادبی سرمائے پر صحیح، متوازن اور ٹھووس استحسانی نظرڈالنے کا ذہب سکھاتا ہے، تاکہ ہم مااضی کو ہتوں کی طرح طاقوں میں سجا کر اس کے آگے ڈنڈوٹ کرتے رہنے کے بجائے اس سے استفادہ کریں، اس کی خوبیوں کو اپنائیں اور اس کی خامیوں سے سبق لیں۔ دوسرے الفاظ میں، حالی کا مقدمہ ہمیں کافی نہیں، سچے مجھ کے پھولوں کا گلدستہ پیش کرتا ہے، اور بتاتا ہے کہ مااضی کا ادب تیرک نہیں جسے چوم کر آنکھوں سے لگاینا ہی ہمارا فرض ہو، بلکہ وہ ہماری میراث ہے جسے مسلسل سنوارتے رہنا ہماری ضرورت ہے۔

حاصل کلام یہ کہ جس ہندی معاشرے کو سرید نے ادب میں منظم عقل بخشی تھی، حالی نے اسے ادب میں اس عقل سے کام لینا اور اجتماعی ہمدردی کے لیے کام کرنا سکھایا۔

پانچویں کرتی، مولانا شبی نعمانی: حالی تک پہنچتے پہنچتے ہمارا ادب شعور اور عقل سے بہرہ ور ہو چکا تھا۔ اب ضرورت تھی علم کی، کیونکہ شعور اور عقل کا ارتقا علم کے بغیر ناممکن ہے اور علم کے لیے تحقیق و کاؤش کے علاوہ وقت نظر اور صحیح قوت فیصلہ ضروری ہے۔ یہ تمام اوصاف ادب میں پہلی بار داخل کرنے والی، ہستی مولانا شبی تھے۔ ان سے پہلے اگرچہ حالی اور محمد حسین آزاد بھی اس سلسلے میں کچھ کام کر چکے تھے مگر غالباً علمی نظر سے اس کی اتنی اہمیت نہیں۔ حالی نے تین سوانح لکھیں۔ جن میں سے دو ان اشخاص سے متعلق تھیں جن سے حالی کے براہ راست تعلقات تھے اور ان میں انھیں تحقیق یا رسیروج کی نوبت کم ہی آئی اور آزاد کی تحقیق کا زیادہ تر دائرہ کارلسنیات، بالخصوص فارسی زبان میں ہے، جس کی افادیت کم از کم اس زمانے میں۔۔۔ یعنی جب اردو ادب اپنے بالکل ابتدائی ارتقا کے مراحل میں تھا۔۔۔ برائے نام تھی۔ ان کے برخلاف شبی نے تحقیق و تاریخ لگاری کا ایک بلند معیار قائم کیا اور تقریباً ہر موضوع پر قلم اٹھایا، مااضی سے جو رشتہ حالی نے چوڑنے کی ابتدائی تھی اسے مسلح کیا اور صرف شعرو ادب ہی کے ذکر پر بس نہ کی بلکہ مسلمانوں کی تقریباً تمام اہم فکری و عملی کاؤشوں کو اردو میں منتقل کرنے کا باب واکر دیا۔ اپنے کام کو جاری رکھنے کی غرض سے ایسے ادارے قائم کیے جو آج تک ان کی ڈالی ہوئی داغ تبلی پر کام کر رہے ہیں، بلکہ ان کی تحریک سے دیے ہیں ویک ادارے بھی ملک میں قائم ہوتے چلے گئے اور ان سب ہتوں کے علاوہ تحریر کا وہ اسلوب ایجاد کیا جو بیک وقت علمی و ادبی تھا۔ اس میں سرید کی سی قطعیت اور زور

استدلال، حالی کی سی سادگی و روانی اور شاہ اسماعیل کی سی گرفتار بھی تھی اور خود ان کی اپنی تفکی، عالمانہ و قار اور ہالن نظری جسے عربیت کے ذوق نے جو امنع الکلم کی خصوصیات بھی دے دی تھیں۔ یہی وجہ ہے کہ آج ہمارا ادب حالی کی نسبت شملی سے زیادہ متاثر ہوا ہے، اور ہمارے ادب کے مورخوں نے شملی کی ”مدہبیت“ کے باوجود انھیں ادبی حیثیت سے بھی ایک بلند مقام دیا ہے، گویا وہ پہلے مولوی ہیں جنھیں ”ادب“ بھی تسلیم کیا گیا۔ ان سے ذرا پہلے ڈاکٹر نذری احمد بھی مولوی تھے، لیکن ادب میں ان کی مولویت دبی ہوئی ہے اور دینی موضوعات میں سے ایک آدھ ہی پر انھوں نے کچھ کام کیا ہے اور وہ بھی اتنا معروف و مقبول نہیں ہوا۔ بہر صورت ادب میں دین و دنیا کی جو تفریق اور سے مسلم چلی آرہی تھی، اسے پہلے شاہ شہید نے مٹانے کا کام کیا، لیکن اس کی تجھیں شملی کے ہاتھوں ہوئی۔

شملی کی تصانیف و موضوعات کا سلسلہ اتنا وسیع اور ہمہ گیر ہے کہ چند سطور میں اس کا اجمالی ذکر بھی مشکل ہے۔ اتنا کہہ دینا کافی ہے کہ ان کی بدولت اردو ادب میں بالفاظ اقبال ”جمم کا حسن طبیعت“ اپنے انتہائی عروج کو پہنچ گیا۔ اور ان کی تصانیف نے ہمارے اندر مسلم ملت ہونے کا واضح شور اپنے اسلاف سے رشتہ جوڑ کر پیدا کیا۔

چھٹی کئی علامہ محمد اقبال: یوں تو اقبال کو ہمارے علا، ادا، شمرا سے لے کر عوام کے ایک ایک فرد تک اپنا طی شاعر مان کر اس پر غزر کرتے ہیں، لیکن ان کی توصیف و تحسین کا پیشتر حصہ جذباتی اور بے مصرف ہوتا ہے۔ بت کم حضرات نے سمجھی گی سے اقبال کے حقیقی کارنامے اور ملت پر اس کے احسان کا جائزہ لیا ہے، اور اس طرف تو بت کم توجہ دی گئی ہے کہ اقبال کے افکار و تجھیں کی تھکیل میں اردو ادب کے گذشتہ ارتقائی مرافق کا اصل حصہ ہے۔ لوگوں نے اقبال کا ذہنی رشتہ منہشی، روی، برگسان وغیرہ سے جوڑنے میں تو خاصی محنت سے کام لیا، لیکن اس پر غور نہ کیا کہ خود اردو ادب میں ان سے پہلے گزرنے والے اساطین نے ان کے لئے کیا ترک چھوڑا جسے انھوں نے مزید ترقی اور جلا جخشی۔ درحقیقت اقبال کو اپنے ان ادبی اسلاف---حالی، شملی اور سریسید سے جو کچھ ملا اسی پر انھوں نے اپنی شاعری اور غفر کی عمارت اٹھلی۔ بیرونی مفکرین نے تو محض اس عمارت کو تقدیت دینے کا مسئلہ ہی میا کیا۔

اقبال تک پہنچنے پہنچنے، جیسا کہ ہم اور دیکھنے پکے ہیں، اردو ادب نے بر صیر کے مسلمانوں کو عقل، نظر، علم اور طی احساس کی نعمتیں عطا کر دی تھیں۔ اب ادب ذہنی عیاشی یا تقلیدی عقائد کو سمح کرنے والی چیز نہیں رہ گیا تھا۔ مسلم ملت کو اپنی زیادی حالی اور زیاد کاری کا اندازہ ہو چلا تھا۔ وہ اس بات سے بھی واقف ہو چلے تھے کہ بر صیر میں صدیاں بر کر کچنے کے باوجود ان کا قلبی و ذہنی تعلق اسلام کے سرچشمے سر زمین حجاز سے ہونے کے باعث وہ آج بھی اس ملک میں اجنبی ہیں، اور انھیں اپنا شخص اتنا عزیز ہے کہ وہ

دوسری (نسل) قومیتوں کی طرح اس کا نمک میں نمک بن جانے پر آمادہ نہیں۔ اب وہ غیر شعوری طور پر اس بات کے طالب تھے کہ انھیں کوئی ایسی تدبیر بھائی جائے جس سے وہ الگ شخص رکھتے ہوئے اپنا وجود منوا سکیں اور اس پر فخر کر سکیں۔ ظاہر ہے کہ یہ اسی صورت میں ممکن تھا جب مسلمان اپنے آپ کو اچھی طرح سمجھ سکیں، اور یہ جان لیں کہ وہ دنیا کی دوسری قوموں کی طرح محض ایک نسل، تندبی یا جغرافیائی نسبت سے ایک قوم نہیں بلکہ ایک اصولی ملت ہیں اور اس اعتبار سے ان کی انفرادیت تبھی برقرار رہ سکتی ہے جب وہ ان نئک حد بندیوں (نسل، رنگ وغیرہ) سے آزاد ہو کر اپنا میں الاقوای بلکہ میں الانسانی ہونا اچھی طرح معلوم کر لیں، بالفاظ دیگر، اپنی خودی پہچان لیں۔

یہ تسلسل افکار کا ایک منطقی نتیجہ تھا جسے اب تک کوئی ادیب یا مفکر شعوری طور پر نہ سمجھ پایا تھا، کیونکہ اس کے لیے سچھلی صدی تک حالات سازگار نہ تھے۔ البتہ بیسویں صدی آنے کے بعد اردو ادب کا نکری سفر اس منزل تک جاری رکھنے کے لیے ایک ذہین، فلسفی اور صاحبِ دل مزاجِ شناس ملت کی ضرورت تھی اور یہ ضرورت اقبال نے پوری کر دی۔ ان کے ابتدائی کلام سے اخیر تک کی شاعری میں ان کے ارتقائے تکلف کا جائزہ لیا جائے تو صاف پتا چلتا ہے کہ مسلمانوں کو محض ہم کا مسلمان سمجھنے کے بجائے "حقائقِ ابدی کی اساس" یاد دلانا اور وقت کے تازہ خدا "قومیت" یا "وطیت" کی پرستش سے باز رکھنے کی کوشش کرنا، اور اس کے بجائے "حرم کی پاسبلی" پر اکسلنا اقبال نے پورے دانشورانہ اور فلسفیانہ سلسلہ استدلال کے ذریعے حق سمجھ کر اپنا مشن بنایا۔ ان کی بدولت ادب میں خیالات کی جو نئی انقلابی رو دا خل ہوئی وہ صحیح معنوں میں سریں تحریک کو نیا موز دکھانے والی ثابت ہوئی۔ اقبال کے کارنائے کو مختصرًا اس طرح سمینا جا سکتا ہے کہ:

- (۱) اقبال نے نئک قومیت سے نکل کر مسلمانوں کو میں الاسلامی ملت کا جزو ہونے کا احساس دلایا۔
- (۲) تصوف اور غلامی (اپنے ہاؤ شاہوں، اکابر یا غیر مکمل آقاوں سب کی غلامی) نے جمود اور منفی اخلاقیات میں مسلمانوں کو جکڑ رکھا تھا، اقبال نے اس سے نجات پانے کا راستہ خود شناسی کے ذریعے سکھایا۔
- (۳) مخالفت سے مزاحم ہونا اور شر سے نکلا کر ختم ہو جانے کے بجائے رد عمل کے طور پر خیر کی طرف بڑھنے کی دعوت دی۔ گویا و سعث پذیری، خود اعتمادی اور رد عمل۔۔۔ یہ وہ اہم ترین رجحانات تھے جو اقبال نے اپنی شاعری کے ذریعے ملت کو سکھائے اور اس پر مستزاد، روشن مستقبل پر یقین کامل کا تحفہ بھی عطا کیا، جو اس اعتبار سے اہم ترین ہے کہ یہ محض نعرو بازی یا کھوکھلی جذباتیت کی پیداوار نہیں، ایک فطری اور منطقی نتیجہ تھا، اس تسلسل افکار کا جو اقبال پیش کر رہے تھے اور اسی لیے اقبال کو مستقبل کا شاعر بھی کہا گیا ہے۔

میں نے نہایت سربری اور اجمالی خاکہ اردو ادب کا گذشتہ اور اس میں پیش کیا ہے، اور اگر حالات نے

اجازت دی یا اس پر اہل علم نے بحث کا دروازہ کھولا تو اس کی تفصیلات میں بھی جایا جاسکتا ہے۔ البتہ ہمارے ادب کی تاریخ جس طرح میرے نزدیک وقنه و قنه کے بعد اہم تر موڑ مرتقی آ رہی ہے اس نفع پر آج تک ہمارے سورخین ادب نے اسے مدون و مرتب نہ کر کے ادب کے طالب علموں کے ساتھ کوئی اچھا سلوک نہیں کیا۔ تاریخ صرف واقعات کی کھوفی نہیں ہوتی، وہ ایک محافظ خانہ، ایک رہجان پیا اور ایک آئینہ کا مشیر (indicator) بھی ہوتی ہے، جس کے مطابعے سے واضح طور پر اپنا ماضی مربوط اور مسلسل صورت میں جان کر ہم اپنے مستقبل کی بھی نشان دہی کر سکتے ہیں۔ کاش اردو ادب کی تاریخ بھی اس نفع پر مرتب کی گئی ہوتی۔ آج ہم مولانا مودودی ”جیسے ادیب کو تاریخ ادب میں نمایاں“ بلکہ انقلابی مقام دینے کی جسارت کر رہے ہیں، تو ہمیں خود احساس ہے کہ سورخین و نقادان ادب کی محفل سے خود کو بالکل الگ تحلگ اور تنہا پار ہے ہیں اور گویا بظاہر یہ ایک ”اوپری اوپری“ سی بات کہہ رہے ہیں۔ لیکن اگر دوسری زبانوں کی طرح اردو کی تاریخ بھی انکار و تخلیات کی صحیح، سائنسی شعبہ بندی کے مطابق کی جاتی تو یہ اوپرے پن کا احساس نہ ہوتا۔

آخری کتنی، سید ابوالاعلیٰ مودودی : سید ابوالاعلیٰ مودودی ”کے متعلق آج دنیا سے اسلام کا پچھے پچھے اور بقیہ دنیا کا بھی پیشتر حصہ واقف ہے کہ وہ ایک تاریخ ساز ہستی تھے۔ ان کے انکار، ان کا قوی ایمان، ان کی بے نظری تربیت و تزکیہ نفس، ان کی تنظیمی صلاحیت، غرض جس اعتبار سے بھی دیکھا جائے وہ ان لوگوں میں سے تھے جو صدیوں میں خوش قسمتی ہی سے کسی قوم کے ہے میں آ جاتے ہیں۔ لیکن ہمیں یہ میں ان کی تمام دوسری وہی اور اکسلبی صلاحیتوں سے قطع نظر کر کے صرف ان کی ادبی حیثیت معین کرنی ہے۔

اوپر ہم پڑھ چکے ہیں کہ اقبال نے ادب کو ”اسلامیت“ کا تخلیل دیا جوان سے پہلے ”مسلم قومیت“ سے آگے نہ پڑھ سکا تھا۔ اب ظاہر ہے کہ ان دونوں کے اہم مگر ناٹک فرق کو عوام تک پہنچانے اور واضح کرنے کی ضرورت تھی کہ مسلم قومیت کے تقاضے کچھ اور ہیں اور اسلامیت کے بالکل دوسرے۔ لیکن یہ کام نہ تو اقبال نے کیا، نہ یہ ان کے کرنے کا تھا۔ وہ ایک تصور کی اصلاح کر رہے تھے، اور اس کے لیے انہوں نے شعر کو ذریعہ اظہار بنایا تھا۔ استعارے کی زبان میں، انہوں نے پشوی سے اتری ہوئی ٹرین کو پہنچی پر رکھنے کا کام کیا تھا، جو ایک کرین کرتی ہے۔ اس کرین سے ریلوے انجمن کا کام کسی طرح نہیں لیا جا سکتا کہ وہ گاڑی کو صحیح سمت میں لے بھی چلے۔ اس کے لیے قدرت الہی نے ایک نژاد کو پیدا کیا۔ کیونکہ جو چیز نظم میں بجمل اور محدود ہوتی ہے وہی نہیں منفصل اور لا محدود طور پر ادا کی جاسکتی ہے۔

اقبال نے اپنے اشعار کے ذریعے ملت کو جو شور و ذات بخشا تھا وہ اپنی جگہ تھا تو بالکل صحیح، مگر اس کی تفصیلات پر، انہوں نے کچھ نہ کہا۔ وہ اگر کہنے کے اہل بھی ہوتے تو نہ کہہ سکتے تھے۔ اول تو نظم کا یہ کام ہی

نہیں کہ تفصیلات مہیا کرے، دوسرے یہ ایک نئی آواز تھی۔ یہ جب تک ملت کو اچھی طرح ہضم نہ ہو جاتی، اس کی تفصیلات ترانے کی گنجائش ہی نہیں نکل سکتی تھی۔ اقبال نے صرف اس طرف اشارہ کر کے ہی بست بڑا کارنامہ انجمام دیا۔ لیکن اقبال کے اس ”ماؤ“ کو واضح کرنے کا فرض جس ہستی نے انجمام دیا، وہ مودودی“ کے سوا کوئی نہ تھا۔

مولانا مودودی“ کا سارا لٹریچر جس قلم کے افکار، دلائل اور مباحث سے لبرز ہے اس پر تبصرہ کرنا تو مولانا کے عمومی سوانح نگار یا فکر اسلامی کے سورخ کا کام ہے۔ ہمیں یہاں صرف اس کے ادبی پہلو سے غرض ہے۔ اس سے پہلے ہم نے دیکھا کہ شبلی نے ادب کو دین میں سودا یا تھا اور اس طرح وہ پہلے مصنف بن گئے تھے جو مولوی ہو کر بھی ادیب کہلانے۔ ان کے بعد یہ سعادت صحیح معنوں میں مولانا مودودی کے حصے میں آتی ہے، جنہوں نے ادب کا وہ اسلوب اختیار کیا جس کو عوام و خواص سب پڑھ کر ادبی حظ اٹھا سکتے ہیں۔ وہ قلفہ اسلام پیش کرتے ہیں مگر افسانے کی سی لفاظت اسے پڑھ کر حاصل ہوتی ہے۔ وہ سیاسی موضوعات پر بحث کرتے ہیں مگر اس میں کمانی کا لطف آتا ہے۔ وہ مسلمانوں کو تقویٰ اختیار کرنے پر راغب کرتے ہیں مگر اسے دل کش نظم کی طرح پڑھا جا سکتا ہے۔ غرض وہ جو بات بھی لکھتے ہیں اس میں ادبی خوبیاں اور فکری لفاظتیں سموئی ہوئی ملتی ہیں۔ ان کی زبان عمد حاضر کی بے ٹکف، رواں اور گوارا زبان ہے، جسے مقامی معاوروں یا اصطلاحوں سے دل کشی مستعار لینے کی ضرورت نہیں۔ ان کے افکار دینی ہیں لیکن دینی مکاتب فکر کی روایتی مصلحت سے پاک عبارت میں بیان ہوئے ہیں۔ ان کا اسلوب متین و باوقار ہے، مگر مولویاتہ گراں بار اور پر ٹکف طرز اظہار کا اس میں دخل نہیں اور کیوں نہ ہو، انہوں نے دین کو اپنی پوری زندگی پر حاوی کرنے کی دعوت دی تھی۔ دین و دنیا کو الگ الگ خانوں میں نہیں باشنا تھا، جیسے ان سے قبل علیا کا شیوه تھا اور اسی لیے ان کی دینی تحریر اور گھریلو گفتگو میں زمین و آسمان کا فرق ہوتا تھا۔ مولانا کی زندگی ہی جب دین کے تابع تھی تو ان کی دینی اور گھریلو تقریر میں کوئی فرق نہ ہو سکتا تھا۔ انھی کی تحریروں سے ایک طرف الہ دین کو معلوم ہوا کہ دینی تحریر بھی ادبی دل چیزیں رکھ سکتی ہے۔ شبلی کے ہاں بھی یہ دل چیزی ہے، مگر اس کی نوعیت اس سے زیادہ کچھ نہیں کہ دین کے کسی موضوع پر علمی استفادہ کر لیا جائے۔ برخلاف اس کے، مولانا کی تحریر سے دل و دماغ متاثر ہو کر عملًا اپنے رحمات زندگی کو بدلتے پر آمادہ ہو جاتے ہیں۔

مولانا کے ہاتھ میں نے دو اسالیب بست واضح طور پر جدا چدا پائے۔ ایک ان کی نوجوانی کا دور ہے، جس میں روانی اور زور بیان اپنے عروج پر نظر آتا ہے۔ اس میں استدلال اور سنجیدگی تو ہے مگر شعلے کی ہی لپک

اور طوفان کا سادبہ بھی ہے۔ وہ قاری پر بھلی اور آندھی کی طرح چھا جاتے ہیں۔ یہ کیفیت سر سید کی تحریروں میں بھی ملتی ہے مگر اس میں کسی قدر گرانی اور پرانا پن ہے، جس سے مولانا کی تحریر پاک ہے اور اس طرح بھرپور تاثر چھوڑ جاتی ہے۔ البتہ عمر اور تحریک اسلامی کی قیادت کی ذمہ داریاں بڑھ جانے کے بعد ان کا دوسرا اسلوب پیدا ہوا جس میں اعتماد اور نصرزاد کی فضال ملتی ہے۔ اس فرق کے علاوہ باقی تمام خصوصیات ان دونوں اسالیب کی یکساں ہیں۔

مولانا نے اپنے پیش روؤں سے پورا پورا استفادہ کیا تھا۔ اس لیے ان کی تمام خوبیاں اپنانے اور خامیاں ترک کرنے کا موقع بھی انہیں اچھی طرح ملا اور ایک بچے ادیب کی طرح انہوں نے اس سے پورا فائدہ اٹھایا۔ اسی لیے تو ان کی تحریر ان تمام بزرگوں کی خصوصیات اپنے اندر لیے ہوئے ہے، اور اس کا اثر بھی ہمہ گیر ہے۔ آج ہم مولانا کی تحریروں کے اثرات کا حقیقی اندازہ نہیں کر سکتے کیونکہ اگرچہ اس وقت غالباً انھی کی تصانیف سب سے زیادہ پڑھی جانے والی ہیں، اور ان کے متعدد زبانوں میں ترجمہ ہو جانے کے بعد بیرونی دنیا کے لوگ بھی ان سے آشنا ہو گئے ہیں، لیکن ان سے ارشپری یا کاجائزہ افکار کی حد تک لیا جاسکتا ہے۔ البتہ آئینہ جب ہمارے بعد آنے والی نسلیں یہ دیکھیں گی کہ اردو کے ادبیوں نے شعوری یا غیر شعوری طور پر مولانا کا کتنے وسیع پیانا نہ پڑھنے کا انتہاء اسلوب کیا ہے، تبھی یہ کاجائزہ لیا جاسکے گا، ویسے اس کے اثرات کچھ نہ کچھ نمودار ہونے بھی لگے ہیں۔ ”آل مدرسہ“ نے اپنی تحریروں کو روان، ٹکفتہ اور بے ٹکلف بنانے کی سعی شروع کر دی ہے اور آل میکدہ نے بنے راہ روی اور غیر ذمہ داری سے احتراز کرنا شروع کر دیا ہے۔ لیکن یہ ظاہر ہے کہ جب پورا مسلم معاشرہ شعوری اور غیر شعوری طور پر اس رنگ میں رنگ جائے گا جسے مولانا نے مسلم ملت کا آئینہ میں قرار دیا ہے۔ اور واقعہ یہ ہے کہ معاشرہ اس سمت میں کچھ نہ کچھ پیش رفت کر بھی رہا ہے، تو اس دور کا ادیب بھی خود بخود یہی اسلوب اختیار کرنے پر مجبور ہو جائے گا اور تبھی اس جائزے کی نوبت آئے گی کہ سلسلۃ الذہب کی اس آخری کڑی نے ادب پر کیا اور کتنے گمرے اثرات چھوڑے۔

سید مودودی سے قبل اردو ادب ہر طرح کے اصناف اور شعبوں سے آشنا ہو چکا تھا، ہر قسم کے اسالیب اور انداز ہائے بیان اس میں داخل کیے جا چکے تھے۔ اب ضرورت صرف اس بات کی تھی کہ ان سب خصوصیات کو یکجا کر کے مگر اسلامی کاتائیں بنا دیا جائے۔ یہ کام سید موصوف نے کر دکھایا اور اب اس نوں پر لکھنے والے آہستہ آہستہ تعداد اور کیفیت دونوں میں بڑھتے جا رہے ہیں اور اب بظاہر کسی نئے انقلابی ادیب کے آنے میں کے آثار ہیں نہ گنجائیں۔